

DAN KLEIN
LÝÐARSVEGUR 19
188 HOYVÍK
Føroyar

Dagfest: 26. apríl 2018
J.nr.: 18/14933-2
P-tal/V-tal: 081050023
Títt skriv:

Svar til umbøn um alment innlit

Tú hevur við telduposti, dagfestur 19. apríl 2018, biðið um alment innlit í:

1. Eitt tollmál viðv. Kieron Georgiou.
2. Forboð at tryggja seg við upptókum í tolløkinum í Vága floghavn.

Eingin skjøl eru, sum viðvíkja, hvørjar mannagongdir TAKS hevur í mun til forboð móti myndatøku í tolløkinum. Av tí sama er viðvíkjandi punkt 2 eingin skjøl at geva alment innlit í. Fyri at geva tær eitt svar, verður punkt 2 tískil viðgjört sum ein fyrispurningur.

1. Tollmál viðv. Kieron Georgiou (umbøn um alment innlit)

Sambært tínari frágreiðing biður tú um alment innlit í eitt mál, sum tú sigur snýr seg um revsiverd viðurskifti. Lógardeildin vil í hesum sambandi viðmerkja, at sambært § 12, stk. 1, nr. 1 í løgtingslög um innlit í fyrisitingina, fevnir rætturin til skjalainnlit ikki um upplýsingar um privatu viðurskiftini hjá einstaklingum. Revsiverd viðurskifti eru privat viðurskifti, samanber § 27, stk. 1 í løgtingslög um fyrisitingarlög.

TAKS hevði sostatt ikki givið alment innlit í eitt tilíkt mál í so fall, at eitt tilíkt mál var skrásett. Tín umbøn um alment innlit verður tískil noktað.

2. Forboð móti myndatøku í tolløkinum í Vága floghavn (fyrispurningur)

Sum meginregla er ikki loyvt av avmynda persónar, ið eru á øki, sum ikki eru frítt atkomulig. Sambært § 264 a í revsilóbini, er tað revsivert at taka tilíkar myndir utan samtykki. Í § 264 a í revsilóbini stendur:

“§ 264 a. Den, som uberettiget fotograferer personer, der befinder sig på et ikke frit tilgængeligt sted, straffes med bøde eller fængsel indtil 6 måneder. Det samme gælder den, der ved hjælp af kikkert eller andet apparat uberettiget iagttager sådanne personer.”

Í tolløkinum í Vága floghavn eru skelti, sum vísa á, at tað er bannað at taka myndir. Vil ein persónur avmynda tollararnir í tolløkinum í Vága floghavn krevst samtykki frá TAKS.

Skálatrøð 20
Postrúm 2151
110 Tórshavn
Faroe Islands

Tel 35 26 00
taks@taks.fo
www.taks.fo

Kæruvegleiðing

Avgerð okkara kann kærast til Fíggjarmálaráðið.

Fíggjarmálaráðið, Tinganes, Postrúm 2039, FO-100 Tórshavn.

Vinarliga,



Rani R. Johansen
Løgfrøðingur